

L-Istorja tal-Futbol f'San Pawl il-Baħar

Tagħrif miġbur minn Keith Muscat



Saint Paul's Bay Football Team

L-istorja tal-futbol f'San Pawl il-Baħar tehdna lura għas-sena 1934 meta twaqqaf is-Saint Paul's Bay Football Club. Huma affiljaw mal-Malta Football Association u ddebuttwaw fir-Raba' Diviżjoni fl-10 ta' Ottubru 1934 f'partitā kontra r-Rabat Rangers lintemmet bi skor ta' 1-1. Matul l-Istaġun 1934/35 huma lagħbu hames partiti li minnhom rebħu hamsa, ġew draw darba u tilfu tlieta. Matul l-istaġun skorjaw tliet gowls u sofrew 21. *Saint Paul's Bay FC* spiċċaw fl-ahħar post tal-klassifika bi tliet punti u ma reġghux ipparteċipaw.

Saint Paul's Bay United

Fl-1938 twaqqfu s-Saint Paul's United li fid-debutt tagħhom, f'partitā ta' hiberija, tilfu bl-iskor ta' 7-1 kontra Balzan Youths. Huma affiljaw bhala *Associate Members* fl-MFA u pparteċipaw fl-*Associate Members League* sa l-Istaġun 1948/49. Fl-1949 affiljaw bhala membri fl-MFA u fl-Istaġun 1949/50 ipparteċipaw fit-Tielet Diviżjoni Sezzjoni B. Saint Paul's United lagħbu seba' loġhbiet li minnhom rebħu wahda u tilfu sitta, skorjaw żewġ gowls u sofrew sittax. Huma spiċċaw fl-ahħar post u ma reġghux ipparteċipaw.

Saint Paul's United affijaw fil-Malta Amateur Football Association fl-1951 u fl-Istaġun 1957/58 rebħu l-*league* u spiċċaw

bhala finalist fit-tazza tal-MAFA. Saint Paul's United kienu jilagħbu bi flokkijiet bojod, b'faxx ahmar.

Fl-1967, Joe Muscat (id-Debu) u xi dilettanti oħra fformaw is-Saint Paul's Bay Football Club. Huma kienu jiltaqgħu fil-klabb tas-Sirens ASC minhabba li kienu wkoll dilettanti tal-*water polo*. It-tim ġie affiljat fil-kampjonat tal-*Minors* ta' l-MFA fejn ipparteċipa u spiċċa biex rebħ issezzjoni. Fl-ewwel loġħba tal-*league* tal-*Minors* huma lagħbu kontra Siggiewi FC u rebħu bl-iskor ta' 4-0. Saint Paul's Bay Football Team ipparteċipaw fl-*Amateur Soccer Cup Competition (ASCC)* fl-Istaġun 1968/69. Id-debutt kien wiehed pożittiv hafna għax it-tim ta' San Pawl il-Baħar spiċċa fit-tieni post ta' din il-kompetizzjoni.

Sirens Football Club



Fl-1970, l-MFA harġet sejha għal timijiet li riedu jaffiljaw fit-Tielet Diviżjoni u l-kumitat iddeċieda li japplika. Saret laqgħa bejn delegazzjoni ta' l-MFA u l-kumitat ta' l-SPBFT, fis-Sirens Aquatic Sports Club, u l-applikazzjoni giet aċċettata. It-tim bidel ismu għal Sirens Football Team u ġie affiljat ma' l-MFA għall-Istaġun 1970/71. L-ewwel loġħba ntlagħbet nhar l-10 ta' Ottubru 1970, ġewwa l-grawnd ta' Pacegrasso. Id-

debutt kien wiehed pozzittiv ghax is-Sirens FT għelbu lit-tim ta' Kirkop United bl-iskor ta' 2-0. L-interess kompli jikber, tant li l-kumitat thabat biex jixtri l-post numru 61, Triq San Pawl, San Pawl il-Bahar sabiex isir is-sede tiegħu. Il-każin kien inawgurat uffijjalment mill-Ministru tal-Kultura u l-Edukazzjoni – l-Onor. Agatha Barbara, fid-29 ta' Jannar 1972. F'dik is-sena l-kumitat għazel il-motto *Per Astra Ad Aspra* (li jfisser – biex tikseb suċċess trid taħdem għalih). Fl-1972 l-isem tat-tim inbidel minn Sirens Football Team għal Sirens Football Club, minhabba li issa l-klabb kellu s-sede tiegħu.

Fil-lokalità bdiet tinhass li jkun hemm grawnd u saru diversi petizzjonijiet f'dan is-sens. Din ix-xewqa saret realtà meta fit-22 ta' Novembru 1981, l-Onor. Ministru Lorry Sant inawgura l-grawnd u l-*premises* ta' Triq il-Wileg. Sa l-1981 id-*dressing room* tat-tim kienu fil-kantina tal-każin f'61 Triq San Pawl imma issa l-klabb kellu l-faċilità ta' grawnd għat-*training* u *dressing rooms*. Matul is-snin is-Sirens FC qatt ma naqsu li jpparteċipaw fil-kompetizzjonijiet organizzati mill-MFA u kisbu dawn l-unuri:

Unur	Stagun
Minors Sezzjoni	1967/68
Tielet Diviżjoni Sezzjoni	1972/73
Reserves Sezzjoni	1972/73
Tazza Tielet Diviżjoni	1973/74
Sons of Malta Cup	1974/75
Tielet Diviżjoni	1976/77
Tielet Diviżjoni Sezzjoni	1979/80
Tazza Dr. J. Mifsud	1982/83
Reserves Sezzjoni	1982/83
Reserves Sezzjoni	1986/87
Tielet Diviżjoni	1988/89
Tielet Diviżjoni Top Scorers (Patrick Zammit – Mario Gauci)	1988/89
Tazza II/III Diviżjoni (Runners Up)	1992/93
YFA U14	1996/97
Tielet Diviżjoni Top Scorer (Adrian Paul Galea)	1999/00

Tielet Diviżjoni Top Scorer 2001/02

(Adrian Paul Galea)

Tazza II/III Diviżjoni 2002/2003

(Runners Up)

Nursery

Is-Sirens Football Nursery twaqqfet fl-1987 bil-hidma tas-Sur Anthony Micallef u hi affiljata mal-*Youth Football Association*. In-*nursery* tipparteċipa f'kompetizzjonijiet organizzati mill-YFA, kif ukoll togranizza *tournaments*.

Qabel l-1987, Fra Ludovico Busuttil kien jiġbor xi tfal u organizza forma ta' tahrig għat-tfal li kien isir is-Sibt filghodu.

L-ewwel forma ta' *league* organizzat għaż-żgħażaġh f'San Pawl il-Bahar sar fl-1970. Is-Sur Joe Micallef hareġ bl-idea li jsir *league* tas-7-a-side u sab l-ghajnuna tas-Sur L. Wettinger. Il-*league* ssemma *Moses Cup* minhabba li s-Sur Mosè Fenech kien irregala t-trofej għal din il-kompetizzjoni, liema trofej kienu ġew esebiti fil-*vetrina* ta' Johnstore. Fl-ewwel edizzjoni ta' dan il-*league* pparteċipaw sitt timijiet li kienu Erba' Mwieżeb, Hell Devils, Veccia, Burmarrad, Jamuka Vipers u Saint Paul's Central. L-organizzaturi talbu permess sabiex jużaw il-grawnd ta' l-iskola primarja, imma għal xi raġuni dan il-permess ma nġatax, għalhekk il-*plejers* kien ikollhom jaqbu r-reċint ta' l-iskola biex jilagħbu. Biex il-kompetizzjoni tingħata bixra aktar serja, ġie ffurmat kumitat li fih kien hemm żewġ rappreżentanti ta' kull tim.

L-ewwel loġħba ntlagħbet fit-13 ta' Settembru 1970, fis-2.00pm, bejn Saint Paul's Central u Hell Devils, bl-ewwel tim jirbah bl-iskor ta' 6-0. Darmanin skorja l-ewwel gowl f'dan il-*league*. Il-kompetizzjoni spicċat f'Marzu 1971 u ntrebhet minn Jamuca Vipers bi 13-il punt, bit-tim tal-Veċċa jispiċċa fit-tieni post bi 12-il punt. Burmarrad kienu harġu mill-kompetizzjoni qabel intemmet l-ewwel fażi.

L-akbar numru ta' gowls f'partità wahda skorjahom John Deguara ta' Burmarrad (11).

F1-4 ta' April 1971 giet organizzata kompetizzjoni fuq bażi ta' *Knock-Out* li pparteċipaw fiha t-timijiet li hadu sehem fil-*league* u żewġ timijiet ġodda li kienu *Golden Eagles* u *Qawra Wild Bunch*. Il-finali ntlagħbet bejn *Jamuca Vipers* u *Golden Eagles*, bl-ewwel tim johroġ rebbieħ bl-iskor ta' 6-4. Joe Muscat (Erba' Mwieżeb) spicċa bhala l-aktar plejer li skorja (16-il gowl). It-trofej tqassmu matul festin li sar fid-19 ta' April 1971.


F1-1971, Joe Muscat (Id-Debu) organizza *Under 16 Distric League*. Dan kien immirat għal tfal li joqogħdu f'San Pawl il-Bahar, Ghajn Tuffieħa, l-Imbordin, Wardija, Xemxija, Burmarrad u Qawra. Ġew iffurmati hames timijiet li kienu Xemxija United, Sirens, Hotspurs, Burmarrad u Grasshoppers. Sfrotunament dan il-*league* waqaf hesrem

minhabba nuqqas ta' parteċipazzjoni.

Dan ma qatax qalb l-organizzaturi għax fl-1972 dan il-*league* reġa' ġie organizzat. Sar xi tibdil fis-sens li plejers li kienu qed jiehdu sehem fl-*MFA Minors & Reserves League* u fil-*league* tas-7-*a-side* li ssemma' qabel, ma setghux jipparteċipaw. Il-*league* beda fil-5 ta' Marzu 1972 fil-grawnd ta' l-iskola primarja u hafna mil-logħob kien isir il-Hadd. Is-Sur George Gatt irregala t-tazza prinċipali, filwaqt li s-Sur Paul Gauci rregala t-tazza tan-*Knock-Out*. It-tazzi tal-*Footballer of the Year* u tat-*Top Scorer* ġew irregalati mis-Sirens Supporters Committee u kien hemm ukoll xi tazzi ohra li ġew irregalati mill-Onor. Carm Lino Spiteri MP u s-Sur Mosè Fenech. Xemxija United rebħu l-*league* li sar fl-1972.

7-*a-side leagues* ġew organizzati fis-snin 2000 u 2001 mis-Sirens FC flimkien mal-Kunsill Lokali San Pawl il-Bahar.

REGENT DISCOUNT



**SELF SERVICE
MOSTA ROAD**

St. Paul's Bay SPB 07

Tel: 21 571830

E-mail: regent@waldonet.net.mt

For Your Daily Shopping